

मीठे बच्चे – बाबा सँग सर्व सम्बन्धहरूको सुख लिनु छ भने अरू सबैबाट बुद्धिको प्रीत निकालेर म एकलाई याद गर, यही मंजिल हो।”

- प्रश्नः—** तिमी बच्चाहरूले यस समय कुन चाहिँ राम्रो कर्म गर्छौ, जसको फलस्वरूप धनवान बन्छौ?
- उत्तरः—** सबै भन्दा राम्रो कर्म हो— ज्ञान रत्नहरूको दान गर्नु। यो अविनाशी ज्ञान खजाना नै ट्रान्सफर भएर २१ जन्मको लागि विनाशी धन बन्न जान्छ, यसबाट नै मालामाल बन्छन्। जसले जति ज्ञान रत्नहरूलाई धारण गरेर अरूलाई धारणा गराउँछ त्यति साहुकार बन्छ। अविनाशी ज्ञान रत्नहरूको दान गर्नु— यही हो सर्वोत्तम सेवा।

ओम् शान्ति। शिवबाबा आफ्ना शालिग्राम बच्चाहरूलाई सम्झाउनुहुन्छ। यो हो परमात्माको आफ्ना बच्चाहरू, आत्माहरू प्रति ज्ञान। आत्माले आत्मालाई ज्ञान दिँदैन। परमात्मा शिव बसेर ब्रह्मा सरस्वती र तिमी भाग्यमानी सितारा बच्चाहरूप्रति बसेर सम्झाउनुहुन्छ त्यसैले यसलाई परमात्म-ज्ञान भनिन्छ। परमात्मा त एक नै हुनुहुन्छ बाँकी रचना हो रचयिताको। जसरी लौकिक पिताले यस्तो भन्दैनन्— यी सबै हाम्रो रूप हुन्। होइन। भन्छन् यी हाम्रो रचना हुन्। उहाँ रुहानी बाबा हुनुहुन्छ उहाँलाई पनि पार्ट मिलेको छ। उहाँ नै मुख्य कलाकार, रचयिता र निर्देशक हुनुहुन्छ। आत्मालाई रचयिता भनिँदैन। परमात्माको लागि भनिन्छ तिम्रो गती मत तिमी नै जान। ती सबै गुरुहरूको त आ-आफ्नो अलग मत छ त्यसैले परमात्मा आएर एक मत दिनुहुन्छ। उहाँ हुनुहुन्छ परमप्रिय। उहाँ एकको साथ बुद्धियोग लगाउनु छ। अरू जो सँग पनि तिम्रो प्रीत छ ती सबै धोखा दिनेवाला हुन् त्यसैले ती सबैबाट बुद्धि निकाल्नु छ। मैले तिमीलाई सबै सम्बन्धहरूको सुख दिन्छु केवल म एकलाई, यो हो मंजिल। म सबैको अति प्रिय पिता पनि हुँ, शिक्षक पनि हुँ, गुरु पनि हुँ। तिमीले सम्झन्छौ उहाँद्वारा जीवन मुक्ति मिल्छ। यही अविनाशी ज्ञान खजाना हो, यो खजाना ट्रान्सफर भएर फेरि २१ जन्मको लागि विनाशी धन बन्छ। २१ जन्म हामी धेरै मालामाल हुन्छौं। राजाहरूको राजा बन्छौं। यस अविनाशी धनको दान गर्नु छ। पहिल्यै त विनाशी धन दान गर्दथ्यौ त अल्पकाल क्षण भंगुर सुख दोस्रो जन्ममा मिल्थ्यो। भनिन्छ पूर्व जन्ममा केही दान पुण्य गरेको थियो जसको फल मिलेको छ। त्यो फल एक जन्मलाई नै मिल्छ। जन्म-जन्मान्तरको प्रारब्ध भनिँदैन। हामीले जुन अहिले गर्छौ त्यसको प्रारब्ध हामीलाई जन्म-जन्मान्तर मिल्छ। अहिले यो हो अनेक जन्मको बाजी। परमात्मा सँग बेहदको वर्सा लिनु छ। सबै भन्दा राम्रो कर्म हो अविनाशी ज्ञान खजाना दान गर्नु। जति धारणा गरेर अरूलाई गराउँछौ त्यति स्वयं पनि धनवान बन्छौ, अरूलाई पनि बनाउँछौ। यो हो सर्वोत्तम सेवा, जसबाट सदगति हुन्छ। देवताहरूको रसम-रिवाज हेर कसरी सम्पूर्ण निर्विकारी, अहिंसा परमोधर्म छ। सम्पूर्ण पवित्रता सत्ययुग-त्रेतामा नै रहन्छ। देवताहरू नै स्वर्गका निवासी हुन्। उनीहरूलाई नै उच्च गायन गरिन्छ। जो सूर्यवंशी सत्ययुगमा रहन्छन् उनै सम्पूर्ण हुन्, फेरि थोरै मैला पर्छ। अब तिमीले सम्झन्छौ देवताहरू कुन स्वर्गका निवासी हुन्। वैकुण्ठ हो अनौठो दुनियाँ, वहाँ अरू धर्मवाला जान सक्दैनन्। यी सबै धर्मलाई रच्नेवाला उच्च भन्दा उच्च भगवत हुनुहुन्छ। यो देवता धर्म कुनै ब्रह्माले स्थापना गर्दैनन्, यिनीले त भन्छन् म अपवित्र थिएँ, ममा ज्ञान कहाँबाट आयो।

अरू सबै पवित्र आत्मा माथिबाट आउँछन् आफ्नो धर्म स्थापना गर्न। यहाँ त परमात्माले धर्म स्थापना गर्नुहुन्छ, जब यिन (ब्रह्मा)मा आउनुहुन्छ तब यिनको नाम ब्रह्मा राख्नुहुन्छ। भनिन्छ ब्रह्मा देवताए नमः, विष्णु देवताए नमः... अब प्रश्न उठ्छ— यी देवताहरूबाट मनुष्य सृष्टि रचिएको हो कि? होइन। परमात्मा भन्नुहुन्छ— म जुन साधारण तनमा आउँछु, उनको नाम ब्रह्मा हुन्छ। ती सूक्ष्म ब्रह्मा हुन् त दुई ब्रह्मा हुन गए। यिनको ब्रह्मा नाम राखिएको छ किनकि भन्नुहुन्छ साधारण तनमा आउँछु। ब्रह्माको मुख कमलबाट ब्राह्मण रच्छु। आदि देवबाट मानव सृष्टि रचियो। यी भए मानव सृष्टिको पहिलो बाबा। फेरि वृद्धि हुँदै जान्छ।

अब तिमीलाई राजाहरूको राजा बनाउनुहुन्छ। तर बन्छौ तब जब देह सहित देहको सबै सम्बन्धहरूबाट नाता तोड्छौ। बाबा म हजुरको नै हुँ, बस। यो त निश्चय छ हामी नै राजकुमार बन्छौं। चतुर्भुजको साक्षात्कार हुन्छ नि। ती हुन् नै युगल। चित्रहरूमा ब्रह्माको १०-२० हातहरू देखाउँछन्। कालीलाई कति हातहरू दिएका छन्। यतिका हात भएको चीज त हुँदैन। यी सबै अस्त्र-शस्त्र हुन्। आफ्नो त हो नै प्रवृत्ति मार्ग। बाँकी ब्रह्माका जुन यतिका हातहरू देखाउँछन्, सम्झन्छन् यी जुन ब्रह्माका बच्चाहरू छन् ती जसै यिनका हातहरू हुन्। बाँकी यी काली आदि केही होइनन्, जसरी कृष्णलाई कालो बनाइदिएका छन् त्यसरी नै कालीको पनि चित्र कालो बनाइदिएका छन्। यी जगदम्बा पनि ब्राह्मणी हुन्। हामीले आफूलाई भगवान् अथवा अवतार भन्दैनौं। बाबा भन्नुहुन्छ केवल म एकलाई याद गर। वास्तवमा सबै शिव कुमार हुन् शालिग्राम। फेरि मनुष्य तनमा आउनाले तिमीहरू ब्रह्माकुमार-ब्रह्माकुमारी कहलाउँछौ। ब्रह्माकुमार कुमारीहरू फेरि गएर विष्णुकुमार कुमारीहरू बन्छौ। बाबा रचना गर्नुहुन्छ फेरि पालना पनि उहाँले गर्नु पर्छ। यसरी परमप्रिय पिताका तिमी वारिस हौ। उहाँ सँग तिमीले सौदा गछौं। यिनी त बीचका दलाल हुन्।

बाबा हुनुहुन्छ होली गवर्मेन्ट, उहाँ आउनु भएको छ यस गभर्मेन्टलाई पनि पाण्डव गवर्मेन्ट बनाउन। यो हो हाम्रो उच्च सेवा। गवर्मेन्टका प्रजालाई हामी मनुष्यबाट देवता बनाउँछौ बाबाको मद्दतबाट। हामी उनीहरूको सेवक हौं नि। हामी विश्व सेवक हौं। हामी बाबाको साथ आएका छौं सारा दुनियाँको सेवा गर्न। हामीले केही लिँदैनौं। विनाशी धन, महल आदि हामीले के गर्ने। हामीलाई त केवल ३ पाउ पृथ्वी चाहिन्छ।

तिमी बच्चाहरूलाई अहिले सच्चा-सच्चा ज्ञान मिलिरहेको छ। शास्त्रहरूको ज्ञानलाई ज्ञान भनिँदैन, त्यो भक्ति हो। ज्ञान अर्थात् सद्गति। सद्गति अर्थात् मुक्ति-जीवन मुक्ति। जब सम्म जीवनमुक्त हुँदैनन् तब सम्म मुक्त पनि हुन सक्दैनन्। हामी जीवन-मुक्त हुन्छौं। बाँकी सबै मुक्त हुन्छन्। तब त भनिन्छ तिम्रो गती मत तिमीले नै जान। फेरि यसमा पनि सर्वव्यापी परमात्मा हुनुहुन्छ, यो कुरा रहँदैन। उहाँले त भन्नुहुन्छ कल्प-कल्प मैले आफ्नो मतबाट सबैको सद्गति गर्छु। सद्गतिको साथ गति आउँछ नै। नयाँ दुनियाँमा रहन्छन् नै थोरै। पहिला हामीले भन्थ्यौ घटमा नै सूर्य, घटमा नै चाँद, घटमा नै ९ लाख तारा ... घटमा सूर्य यतिबेलाको हो। घटमा शिव हुनुहुन्छ, जसको नै यतिका विस्तार छ। फेरि घटमा मम्मा बाबा र

भाग्यमानी सितारा। विवेकले पनि भन्छ सत्ययुगमा अवश्य थोरै संख्या हुनु पर्छ। पछि वृद्धि हुन्छ। यी सबै सम्झने कुरा हुन्। जो जति पवित्र हुन्छ त्यति धारणा हुन्छ। अपवित्रताले धारणा कम हुन्छ। पवित्रता पहिला। क्रोधको पनि भूत रहन्छ त मायाबाट हार खान्छन्। यो युद्ध हो नि। उस्तादलाई पूरा हात दिनु छ। नत्र माया धेरै प्रबल छ। जसको हातमा हात छ उसको लागि नै बर्सात छ। जसरी बाबा साक्षी भएर पार्ट पनि खेलनुहुन्छ, देख्नु पनि हुन्छ। यो त बुझ्न सक्छौ- माता पिता र भाग्यमानी सिताराहरू जो अनन्य छन् उनीहरूको नै फलो गर्नु छ। यो त सम्झाइएको छ मुरली पढ्नु कहिल्यै न छोड्नु। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

रात्रि क्लास २३-१२-५८

हेर, सर्वशक्तिमान् बाबाका यी सबै कति रूहानी कारखाना (सेण्टर्स) छन्। जहाँबाट हरेकलाई रूहानी रत्न मिल्छ। बाबा हुनुहुन्छ सबै कारखानाको सेठ। मैनेजरहरूले सम्भाली रहेका छन्, दोकानहरू चलिरहेका छन्। दोकान भन, हस्पिटल भन... यो तिमी ब्राह्मणहरूको परिवार पनि हो। तिमीले आफ्नो जीवन बनाउनु छ शिक्षाबाट। यसमा रूहानी र जिस्मानी दुवै पर्छ। दुवै बेहदका हुन् र त्यो हो रूहानी, जिस्मानी दुवै हदको। गुरुहरू जति पनि शास्त्रहरू आदिको रूहानी शिक्षा दिन्छन् ती सबै हुन् हदको। हामीले कुनै मनुष्यलाई गुरु मान्दैनौं। हाम्रो हुनुहुन्छ एक सदगुरु, जो एउटै रथमा आउनुहुन्छ। घरी-घरी उहाँलाई याद गर्छौं तब नै विकर्म विनाश हुन्छ। तिमीलाई धन उहाँ ग्रैण्ड फादरबाट मिल्छ। त्यसैले उहाँलाई याद गर्नु छ। कुनै पनि कर्म यस्तो गर्नु छैन जसबाट विकर्म बनोस्। सत्ययुगमा कर्म, अकर्म हुन्छ, यहाँ कर्म विकर्म हुन्छ किनकि ५ भूत छन्। हामी बिल्कुल सुरक्षित छौं। बाबा भन्नुहुन्छ विकार दानमा देऊ फेरि यदि वापस लियौ भने नोक्सान हुन्छ। यस्तो न सम्झ छिपाएर गरे त थाहा लाग्दैन। धर्मराजलाई त थाहा हुन्छ नि। यस समयमा नै बाबालाई अन्तर्यामी भनिन्छ। हरेक बच्चाको रजिस्टर उहाँले देख्न सक्नुहुन्छ। हामी बच्चाहरू भित्रको जान्नेवाला हुनुहुन्छ त्यसैले छिपाउनु हुँदैन। यसरी पनि पत्र लेख्छन्- बाबा हामीबाट भूल भयो माफ गर्नु। धर्मराजको दरबारमा सजाय न दिनु। जसै डाइरेक्ट शिवबाबालाई लेख्छन्। बाबाको नाममा यस पोस्ट बक्समा पत्र खसाल्छन्। भूल बताउनाले आधा सजाय कम हुन जान्छ। यहाँ पवित्रता धेरै चाहिन्छ। सर्वगुण सम्पन्न, १६ कला सम्पन्न यहाँ बन्नु छ। रिहर्सल यहाँ हुन्छ फेरि वहाँ प्राक्टिकल पार्ट खेलनु छ। आफ्नो जाँच गर्नु छ- कुनै विकर्म त गर्दिनै? संकल्प त धेरै आउँछन्, मायाले धेरै परीक्षा लिन्छ, न डराऊ। धेरै नोक्सान हुन्छ, धन्धा (व्यवसाय) चल्दैन, खुट्टा भाँचिन्छ, बिमारी आउँछ... जे सुकै होस् बाबाको हात न छोड। अनेक प्रकारका परीक्षाहरू आउँछन्। पहिला-पहिला बाबाको सामुन्ने आउँछन्, त्यसैले बाबा भन्नुहुन्छ होशियार रहनु। पहलवान बन्नु छ।

हेर, भारतमा जति सबैलाई छुट्टी मिल्छ त्यति अरू कतै मिल्दैन, तर यहाँ हामीलाई एक सेकेन्ड पनि छुट्टी मिल्दैन किनकि बाबा भन्नुहुन्छ श्वास श्वासमा याद होस्। एक एक श्वास अमूल्य (अमोलक) छ।

व्यर्थ कसरी गर्न सक्छौ। जसले वेस्ट गर्छ उसले पद भ्रष्ट गर्छ। यस जन्मको एक एक श्वास ज्यादै महत्त्वपूर्ण छन्। रात दिन बाबाको सर्विसमा रहनु पर्छ। तिमी सर्वशक्तिमान् बाबा माथि आशिक छौ या उहाँको रथ प्रति? या दुवै प्रति? अवश्य दुवैको आशिक हुनु पर्छ। बुद्धिमा यो रहन्छ— उहाँ यस रथमा हुनुहुन्छ। उहाँको कारणले तिमी यिनमा आशिक भएका छौ। शिवको मन्दिरमा पनि बयल राखिएको छ। त्यो पनि पूजिन्छ। कति गहन कुरा छन् जसले दिनहुँ सुन्दैन भने कुनै कुनै प्वाइण्ट छुटाउँछ। दिनहुँ सुन्नेले कहिल्यै प्वाइण्टमा फेल हुँदैनन्। चालचलन पनि राम्रो रहन्छ। बाबाको यादमा धेरै फायदा छ। फेरि हो बाबाको ज्ञानलाई याद गर्नु। योगमा पनि नाफा, ज्ञानमा पनि नाफा। बाबालाई याद गर्नु यसमा नै धेरै नाफा किनकि विकर्महरू विनाश हुन्छन् र पद पनि उच्च मिल्छ। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडनाइट, रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई नमस्ते।

धारणाको लागि मुख्य सारः—

- १) श्वास श्वासमा बाबालाई याद गर्नु छ। एक श्वास पनि व्यर्थ गुमाउनु छैन। कुनै पनि कर्म यस्तो गर्नु छैन, जसबाट विकर्म बनोस्।
- २) उस्तादको हातमा हात दिएर सम्पूर्ण पावन बन्नु छ। कहिल्यै क्रोधको वशीभूत भएर माया सँग हार खानु छैन। पहलवान बन्नु छ।

वरदानः— एक बल एक भरोसाको आधारबाट सफलता प्राप्त गर्ने मास्टर सर्वशक्तिमान् भव

जो सच्चा लगन भएको बच्चा एक बल एक भरोसाको आधारमा चल्छ, उसलाई सदा सफलता मिलिरहन्छ र मिलिरहने छ किनकि सच्चा लगनले विघ्नहरूलाई सहज नै समाप्त गरिदिन्छ। जहाँ सर्वशक्तिमान् बाबाको साथ छ, त्यसमा पूरा भरोसा छ। त्यहाँ साना-साना कुरा त्यसै समाप्त हुन जान्छन् मानौं केही पनि भएको थिएन। असम्भव पनि सम्भव हुन जान्छ। नौनीबाट रौं समान सबै कुरा सिद्ध हुन जान्छ। यसरी आफूलाई मास्टर सर्वशक्तिमान् सम्झेर सफलता स्वरूप बन्दै चल।

स्लोगनः— नयनमा पवित्रताको झलक होस् र मुखमा पवित्रताको मुस्कुराहट होस्— यही श्रेष्ठ व्यक्तित्व हो।